

LEHEN IS-SANTWARJU TA' HAŻ-ŻABBAR

NOVEMBRU 2020 – Ħarġa Nru: 185



Il-Kelma tal-Arċipriet...

AHWA LKOLL ...

F'dinja ta' kompetizzjoni sfrenata, ta' ġlieda ghad-drittijiet, ta' spustament ta' miljuni ta' nies minn pajjiżhom, ta' ġlied u gwerer f'diversi reġjuni tad-dinja, ta' attacchi terroristiċi, ta' persekuzzjonijiet ta' minoranzi etniċi, ta' ġirja għall-kapitaliżmu li jwassal għal aktar faqar, ta' tkaşbir tad-drittijiet tal-bniedem f'diversi pajjiżi, ta' politici li jeżaltaw il-populiżmu, ta' nies li jippromwovu r-rażiżmu u l-individwalizmu, ta' min jinterpreta r-religjon f'sens fundamentalista, tal-inċertezzi tal-pandemija u anke ta' min jipprova japprofitta mill-vaċċin, tar-reġħba għall-flus li anke qed twassal għall-qerda ta' din il-planetata...

Minkejja dan kollu, il-Q.T il-Papa johroġ enċiklika twila: "Fratelli tutti..." fejn jgħidilna li "tassew wasal iż-żmien li noholmu bhala familja wahda" li fiha "ahna lkoll ahwa" li "ahna ġirien ta' xulxin!"

Ġrajjet sbieh

Għalkemm, permezz tal-media, il-hin kollu nisimghu bi grajjet li juru bhala shaba sewda fuq id-dinja, żgur li hawn hafna aktar grajjet u inizjattivi ta' tjubija fost il-bnedmin, li ma jissemmewx.

Il-Papa jinsisti fuq il-bżonn tad-djalogu, fuq il-bini tal-pontijiet u mhux tal-hitana, li nohroġu mill-konfini tagħna personali, tal-familja, tal-grupp, tal-partiti, tar-religjon... biex ninfethu għall-iehor jew l-ohrajn għax "minn għand kulhadd għandna x'nitghallmu".

Huwa jtenni li jekk m'ahniex se nirsistu biex jiġu *rispettati d-drittijiet* ta' kull bniedem u, jekk mhux se *neliminaw il-faqar* mid-dinja, ma jista' qatt ikun hawn il-paċi dejjiema. Dawn iż-żewġ temi, li għalina li ngħixu fil-punent tant drajnihom, għad hawn miljuni ta' nies li d-drittijiet fundamentali tagħhom, fosthom l-ghixien decenti, ix-xoġħol, l-ikel, l-edukazzjoni, is-saħħa, il-ġustizzja u ohrajn, huma inezistenti.

Ninteressaw ruhna

Ahna, bhala Kattoliċi, ma nistghux indawru wiċċna lil hemm minn fejn hemm it-tbatija, id-diżugwaljanza, it-tortura, id-diskrimanazzjoni u n-nuqqas ta' liberta'. Wiehed mis-suggerimenti li l-Papa jagħmel hu, li minflok mal-pajjiżi l-kbar jibqgħu jonfqu l-miljuni fl-armamenti, dawn jinvestuhom f'fond globali biex jiġu eliminati l-ġuħ u l-miżerja.



Il-Papa jsemmi wkoll il-bżonn li nahfru fejn ghad hemm il-feriti ta' gwerer passati, imma dan ma jfissirx li wiehed jinsa jew jipprova jnessi l-hruxijiet li sehew fl-imghoddi jew li f'xi kazi, ghadhom isehhu. M'ghandniex ninsew l-Olokawst, il-bombi atomici fuq Hiroshima u Nagasaki, il-persekuzzjonijiet ta' minoranzi etnici... Dan naghmluh biex inżommu l-kuxjenza kollettiva taghna dejjem hajja halli ma nerghhux nirrepetu l-hruxijiet tal-imghoddi.

Ir-religjonijiet ghall-paci

Fl-ahhar, Frangisku jittellem mir-religjonijiet li qeghdin hemm ghas-servizz tal-fraternita

fid-dinja. Huwa jghid li “vjagg ta' paci” fost ir-religjonijiet huwa possibli jekk dawn jiddjalogaw kontinwament bejniethom u jitbeghdu minn dak li jista' jaghlaqhom fihom infushom, tant li jsiru fundamentalisti. Ir-religjonijiet ghandhom rwol importanti fis-soċjeta taghna biex igibu 'l quddiem il-fraternita bejn il-bnedmin.

Ejjew ahna lkoll naghtu sehemna fl-ambjenti taghna, billi nhabirku halli l-valuri ta' fraternita li nsibu fl-Evangeliu, nghixhuhom kemm jista' jkun bejniethom... minkejja dak kollu li hu kuntrarju fid-dinja tallum!

Dun Evan

NILTAQGĦU NHAR ... NOVEMBRU 2020

- Hadd 1:** Solennità tal-Qaddisin Kollha. Fl-10.15am quddiesa kantata bl-omelija.
- Tnejn 2:** L-Ghid tal-Imwiet. Quddies kull nofs siegħa bl-ewwel waħda tkun fis-6.00am u l-ahhar waħda fid-9.00am. Fis-6.30pm Konċelebrazzjoni bit-tberik tal-oqbra tal-knisja.
- Erbgħa 4:** San Karlu Borromeo, isqof – Tifkira O. Fis-7.00pm l-ahhar laqgħa għal kull min hu nvolut fil-liturġija.
- Hamis 5:** Jibdedw 3 laqgħat ta' thejjija għal dawk l-għarajjes li se jizzewgħu fis-sitt xhur li gējjin. It-tnejn l-ohra jsiru fit-12 u 19 ta' Novembru.
- Ġimgħa 6:** L-ewwel Ġimgħa tax-xahar. Fis-6.30pm, Konċelebrazzjoni b'suffragju tas-sacerdoti li hadmu fil-parroċċa taghna. Wara jsir it-tberik tal-oqbra tas-sacerdoti.
- Sibt 7:** Fl-10.00am, Ċelebrazzjoni tal-Kelma t'Alla bil-Magħmudijiet.
- Hadd 8:** It-32 Hadd ta' matul is-sena. Fl-4.00pm quddiesa fiċ-ċimiterju tal-parroċċa “Madonna tal-Ħniena” u tberik tal-oqbra.
- Tnejn 9:** Id-Dedikazzjoni tal-Bażilika tal-Lateran – Festa
- Tlieta 10:** San Iljun il-Kbir, Papa u duttur tal-Knsija – Tifkira O
- Erbgħa 11:** San Martin de Porres – Tifkira O
- Hamis 12:** San Ġozafat, isqof u martri – Tifkira O
- Hadd 15:** It-33 Hadd matul is-sena
- Sibt 21:** Il-Prezentazzjoni tal-Imqaddsa Vergni Marija – Tifkira O
- Hadd 22:** Solennità ta' Sidna Ġesù Kristu, Sultan tal-Holqien Kollu. Tigi fi tmiemha s-Sena Liturġika. Fl-10.15am quddiesa kantata bl-omelija.

INGHAQDU MAL-MULEJ GĦAL DEJJEM

Luigia Marmarà (90), Adreana Pace (91), Frans Micallef (70), Victor Farrugia (63), Carmelo Muglietti (77), Emmanuela Cilia (85).

Agħtihom, O Mulej, il-mistrieħ ta' dejjem.